

కొత్త చొక్కాలలో  
కాఫీ చుక్కలూ

సొలప్రోడి  
వ్యవసాయం



రామేశంగారు పిల్లలకి పాఠాలు చెప్పి సైకిలుమీద యిల్లు చేరేసరికి లోపల  
కోడలి కూతులు వినిపిస్తున్నాయి.

“ఈ కాఫీ చొక్కాలో కాఫీ మరక తెలా వచ్చాయండీ?”

“చొక్కాలోనా? చొక్కాలోనా?”

“మీదకి మడతపెట్టిన చొక్కా చేతి మడతలో-సహా? -నా ప్రశ్నని సవరించడంకాదు, సమా  
నం చెప్పండి.”

అది చెప్పండి.



“కలకత్తా కాళి” (మోడరన్ ఆర్ట్)

చిత్రకారుడు : ఎస్. పి. జయకర్

వశాలున నవ్వేశాడు సుబ్రహ్మణ్యం. అదే పొరపాటు. అబద్ధం చెప్పాలనుకొన్నవాడికి నవ్వనలై న ప్రారంభంకాదు. నిజం చెప్పాలనుకుంటే నవ్వ అవసరం లేదు. సుబ్రహ్మణ్యం నవ్వించి అందుకు కాదు. అసలు ఎప్పుడూ అలాంటివిషయాలు పట్టించుకోని పంకజం అత సూటిగా, అనుమానంగా ప్రశ్న అడిగినందుకు.

అనుమానంతో ఎర్రబడిన ఆముఖాన్ని చూస్తూ, ప్రతి ఆడదీ మగాడిని అనుమానించడం కనీసం ఒక్కసారయినా అవసరం అనిపించింది. అనుమానం ఆడదానికి భర్తమీవకన్న “పొజెసివ్ నెస్”ని చాటుతుంది. భర్త రహస్యంగా గర్వపడే క్షణం అది.

“మైడియర్ వైట్ : నా జీవితంలో మరో

ఆడది లేదు, రాదు. నీదైన ఈ సుమధుర న్వన్నాన్ని మరొకరి నిద్రలో తెల్లవార నివ్వను.” ఎవరో కవి మాటల్ని అంటూ ఆమె ముజం చుట్టూ చెయ్యి వేశాడు.

చెయ్యి తీసేసింది.

“ఏమిటండీ ఈ మరకలు?” అన్నప్పుడు “ఏంలేదు నీ మొహం!” అంటే తీరిపోయేది.

కాని “దొంగాడా కరవకురా” అన్నట్లు ఆడదీ, న్వన్నం, చూధుర్యం ఏమిటీ ఖర్చు! పంకజం అమాయకురాలు. భర్త మాటలకి జొత్తిగా కనెక్టూట్ అయిపోయి. చొక్కా తీసుకువెళ్ళి పెరట్లో బాల్చీలో పారేసింది.

ఇది జరగదోయే తతంగానికి కేవలం నాంది మాత్రమే.

అసలు ఈ సంభాషణ సుబ్రహ్మణ్యానికి కేవలం సచ్చిచ్చి జ్ఞానం రామేశం గారికి మాత్రం పయిట పుట్టింది. ఎంచాతనో ఆపాద మస్తకం కంపించి పోయాడు.

భర్తపట్ల భార్య విశ్వాసం పంకజాన్ని అక్కడితో ఆపింది కాని, సాటి మగవాడి నట్ల మరొక మగవాడి అనుమానం అంటి దేదో రామేశా పటి పీడించింది.

అందుకు కారణాలు చాలా పున్నాయి. మొట్టిది సుబ్రహ్మణ్యం పుట్టి జుద్ది ఎరిగార ఎప్పుడూ కాఫీ తాగేడు. అసలు దాని రుచి ఎలావుంటుందో చూడాలేమి. కాఫీని విషంలాగ చూస్తాడు. మరి ఫ్యాక్టీకి వెళ్ళే కాఫీ యూనిఫారం మీది కాఫీ చుక్క ఎలా పడింది? - దానికి నరూ దానం వెనక చిరునవ్వు ఎందుకొచ్చింది?

ఆ రాత్రి రామేశం గారికి నిద్రపట్ల లేడు సుబ్రహ్మణ్యం లోకో షెడ్ లో మోసా నికల్ ఇంజనీటు. డీసీల్ యింజను ఆగిపోతుంటే సడపాలో బాగా తెలుసు. కాని ఆడ దానిమనసు ఎప్పుడు ఎలాంటి సంకల్పంలో ఆగిపోతుందో తెలీదు. రామేశం గారికి సాతాలు చెప్పడం ముప్పై ఏళ్ళ అంపాటు. మనసులు మరమ్మత్తుకి రాకముందే దారిన పెట్టడం అతని వృత్తి.

లేచాక కొడుకుతో ఒకసారి మాట్లాడా అనుకొన్నాడు.

\* \* \*

మరునాడు ఉదయం పేపరు చదువు కొంటున్న రామేశం గారి దగ్గరికి వచ్చి కూర్చున్నాడు సుబ్రహ్మణ్యం.

“చోప్రా కేసు ఏ మ యి ం ది డాడ్!” అంటూ.

పేపరు మీ ద కి దృష్టి పోవడంలేదు రామేశం గారికి. న్యూస్ పేపరు అందిస్తూ అడి గా డు. “అబ్బాయ్! ఒక చిన్న విషయం!”

“ఏమిటది!”

“కాకీ చొక్కాలో కాఫీ చుక్క.”

ఒక్కక్షణం తెల్లబోయి చూసి పక్కన నవ్వేశాడు సుబ్రహ్మణ్యం. “నీకూ పట్టందా ఆ పిచ్చి? ఏదో నా నెస్ నెస్” అంటూ వెళ్ళిపోయాడు.

మామగారు ఆ ప్రశ్న అడగడం, భర్త సమాధానం చెప్పకుండా వెళ్ళడం పంకజం గమనించింది. ఆమె గమనించిన సంగతి

రామేశంగారు గమనించారు. గాభరా వద్దారు. చినుకుల్ని చూసి గాలివానని గుర్తు పట్టే వయస్సు రామేశానిది.

ఎందుకు ఆ విషయం చెప్పడంలేదో రామేశానికి అనవసరం. కాని చెప్పక పోవడం కోడలిమీద ఎటువంటి ప్రభావాన్ని కలిగిస్తోందో అతను గ్రహించాడు. ఆ మధ్యాహ్నం కోడల్ని అడిగాడు.

"అబ్బాయిమీద నీకు నమ్మకం లేదా ఆహ్లాదం." పంకజం మామగారి ముఖం చూసింది "నామీదే ఆయనకి నమ్మకం లేదు."

ఇవే - ఇవే - మాటలు!

ఆ సాయంకాలం ప్రైవేట్లు మానేసి లోకోషెడ్ వేపు సడిచాడు. డూటీ ముగించుకు వస్తున్న సుబ్రహ్మణ్యం తండ్రిని చూసి మొదట నిర్ఘాంతపోయాడు.

"ఏమిటి డాడీ? - మరిక్కడికి"

"ఎప్పుడూ యిలా రాలేదు కదూ?"

"అవును."

"ఎప్పుడూ జరగనూడనిది జరుగుతుండేమోనని భయంతో వచ్చాను."

"ఏమిట ది?" తెల్లబోయాడు సుబ్రహ్మణ్యం.

"కాకీ చొక్కాలో కాపీ చుక్క."

మళ్ళీ నవ్వేశాడు సుబ్రహ్మణ్యం. స్టాప్ బిస్సు హారన్ మోగిస్తోంది. అప్పుడే ఆంథా ఎక్కేశారు. నైకిలు పట్టుకు నిలబడిన తండ్రిని చూస్తూ "త్వరగా వెళ్ళాలి. యింటిగర మాట్లాడుకొందాం. ప్రైవేట్లు వూర్తి చేసుకురా" అన్నాడు.

పరుగునవెళ్ళి బిస్సు ఎక్కాడు.

అలాగే నిలబడిపోయారు రామేశంగారు.

రెండు రోజుల తర్వాత అర్థమయింది. కోడలు సరిగా భోజనం చెయ్యడంలేవని. ఇంట్లో తండ్రి కొడుకులు చాలా అరుదుగా కలుసుకుంటారు. రామేశం అయిదుకే లేస్తాడు. సుబ్రహ్మణ్యం ఏడుకే లేస్తాడు. రామేశం తొమ్మిదికి నిద్రపోతాడు. సుబ్రహ్మణ్యం పన్నెండుకి నిద్రపోతాడు. ఇద్దరినీ ఆ యింటిని సాకే బాధ్యత పంకిజానిది. పంకజానికి చదువు లేదు. కాని సంస్కారంవుంది. విజ్ఞతలేదు. కాని వివేకం వుంది. మూర్ఖత్వం లేదు కాని పట్టుదల వుంది. అవిశ్వాసం లేదు కాని అనుమానం యిప్పుడు వుంది.

రామేశానికి అన్నం నయించడంలేదు

# సేఫీ మేచెన్

అరవే యేళ్లు దాటిన ఆరంభ ముసలాటి పనసతోనలాటి వీడో ఎట్ 50 పరిష్కారం కోసం పెళ్ళాడితే....? ముప్పైయేళ్ళ మృత్యుంజయాన్ని మూడు ప (ద్)దుల అయిదుది మరి పెళ్ళంటూ అవోద్దూ? వరకులకం ఇచ్చి వివాహిస్తే....?


ప్రి-రజస్వలని హిప్పీ గాడిదకొడుకు ఏట్లామెన్ పట్టుకు ఎట్లక్ట్ చేస్తే.... బీదగుంటకి సరద్ హాయే కదూ....?

ఆ సేఫీ మేచెన్ అట్టవెట్టై అదుపులోవుండే ఈ సేఫీ మేచెన్ దొటుకట్టు తెంచుకుపోయే!

## -నిష్టల వెంకటరావు

ఇదంతా సుబ్రహ్మణ్యానికి తెలీదు. ఈ యింటి, యీ యింట్లో ప్రచాంతతని కాపాడవలసిన బాధ్యత ఎంత ఉందో రామేశానికి తెలుసు.

అదివారం నాడు వదిగంటలకి అబ్బాయి దొరికాడు. "సుబ్బూ- నువ్వు చెప్తానన్న విషయం" మళ్ళీ కదిపాడు. "ఏమిటి?"



"కాకీ చొక్కాలో." "డాద్, అయామ్ బిజీ. కెన్ యిట్ నాట్ వెయిట్?" విజయవాడలో ఆగిపోయిన డీసిల్ యంజన్ ని రిపేర్చు లేకుండా వాల్తేరు ఎలా తీసుకురావడం అన్న విషయం గురించి మధనపడుతున్నాడు సుబ్రహ్మణ్యం. ఒక యంజను మూల పడడంవల్ల ఒక వారం ప్రోగ్రాం తల్ల

ఆంధ్రజ్యోతి సచిత్ర వారపత్రిక కిందు లవుతుంది. మధ్యలో ఈ కాకీ చొక్కా, కాపీచుక్క. ఏపని చేపట్టినా ఆ ఏకాగ్రతకు భంగం కలగడాన్ని సహించడు సుబ్రహ్మణ్యం. బాత్ రూంలా వీపు రుద్దుకొంటున్నప్పుడు. వీపు గురించి ఆలోచించినట్టే. ఆఫీసులో డీసిల్ ఇంజను గురించి. బజారులో కాకరకాయల గురించి ఆలోచిస్తాడు. అంతేకాదు. ఆ సమయంలో బయటి ప్రపంచం. దానికి సంబంధించిన విషయాలన్నీ అసంపర్కంగా కనిపిస్తాయి. అందుకనే సుబ్రహ్మణ్యం సమర్థత మీద ఆఫీసులో అందరికీ గురి-అయితే యిప్పుడు అతని సజాయితీకి, వ్యక్తిత్వానికి పరీక్ష. అబ చాలా చిన్న విషయమని అబ్బాయి పక్కకి తో సెస్తున్నాడని గ్రహించడానికి ఎంతో సేపు పట్టలేదు రామేశంగారికి.

నాలుగో రోజు పంకజానికి జ్వరం వచ్చింది. డాక్టరు గిగ్గరికి తీసుకువెళ్ళి మందు లిప్పించాడుకాని. ఆమె మనస్సు రాని అస్వస్థత యింకా అలాగే ఉందని ఒక్క రామేశానికే తెలుసు.

మరునాడు సాయంకాలం సుబ్రహ్మణ్యం ఆఫీసునుంచి వస్తూనే రామేశం చెప్పాడు. "రేపు నువ్వు ఆఫీసుకి నెలపు పెట్టు."

"ఎందుకు?"

"పని వుంది- యిప్పుడు చెప్పను."

"ఆఫీసులో తీరిక."

పాతికేళ్ళ నాటి రామేశంగారి వ్యక్తిత్వం మళ్ళీ తిరగబడింది.


"తీరికలేకపోయినారే. అవసరమయితే ఉద్యోగానికి రాజీనామా చెయ్యి. నేను మరో కొత్త ఉద్యోగం చూసిపెడతాను!"

ఆ కంతంలో అధికారం సుబ్రహ్మణ్యానికి తెలుసు. వయస్సులో నిరంకుశంగా బ్రతికిన పాత డి. ఈ. ఓ. గారిది. వృద్ధాప్యం ఆ వ్యక్తిత్వాన్ని అర్థంచేసి యిప్పుడు కేవలం బడిపంతుల్ని మాత్రం మిగిల్చింది. కాని మళ్ళీ యివాళ?

సుబ్రహ్మణ్యం మరునాడు రెడీ అయాడు. ప్రైవేటు టాక్సీ పిలిపించారు రామేశంగారు.

"అమ్మాయ్! టాక్సీ సిద్దంగా వుంది" అని కేకేశారు కోడల్ని వుద్దేశించి.

సుబ్రహ్మణ్యం ఆశ్చర్యపోయాడు. కాని ఆయన ముఖంలో నిశ్చలతనిచూసి



వీటి అడగలేకపోయాడు. నీలిరంగు పట్టు చీర కట్టుకుని దేవాలయానికి బయలుదేరి నట్టు సిద్ధమయి టాక్సీలో ఎక్కింది పంకజం. టాక్సీ ఊరుదాటాక మాట్లాడారు రామేశంగారు.

“సుబ్బూ! ఈ పాతికేళ్ళలో నీతో ఎప్పుడూ ప్రస్తావించినదీ, నువ్వు అడిగినా సమాధానం చెప్పనిదీ ఏ విషయంవుంది తెలుసా?”

“ఏమిటది?”

“మీ అమ్మ!”

తుళ్ళిపడ్డాడు సుబ్రహ్మణ్యం. చిన్న తనంలో తనకి జ్ఞానం వచ్చినప్పటినుంచీ గోరుముద్దులు నాన్నే తినిపించాడు. స్టూలుకి నాన్నే తీసుకెళ్ళాడు. బలపం పట్టుకొని అక్షరాలు దిద్దించాడు. బాలశిక్ష చదివించాడు. పండగకి తలంటి పోశాడు. పరీక్షకి చదువు నేర్పాడు. డిగ్రీపుచ్చుకోడానికి తనతోపాటు యూనివర్సిటీకి వచ్చి గర్వంగా చూసి ఆనందించాడు. చివరగా నాలుగేళ్ళక్రిందట తనొక్కడే పెళ్ళి జరిపించాడు. కాని జీవితంలో అన్ని దశలలోనూ కనీసం ఒక్కసారయినా తప్పని సరిగా గుర్తుకొచ్చే వ్యక్తి అమ్మ.

ఆ ప్రశ్నకి సమాధానం ఎప్పుడూ నాన్న దగ్గర్నుంచి రాలేదు. ఆ ప్రసక్తికి నుదురు ముడుతవడేది. బాధతోనా? కోపంతోనా? విసుగుతోనా? ఇంట్లో అమ్మ పొబోలేదు. తన జీవితంలో అమ్మ జ్ఞాపకాలు లేవు. నాన్న నోటితో అమ్మ ప్రస్తావన ఏనాడూ తీసుకురాలేదు. ఆశ్చర్యం, అతని మిత్రులు. అక్కడా అక్కడా తటస్థపడే కొద్దిమంది బంధువులూ ఎవరూ ఆవిడ ప్రసక్తి ఏనాడూ ఎత్తలేదు. అమ్మ ఎలా వుంటుంది? ఎప్పుడు పోయింది? ఎందుకు పోయింది? యివన్నీ సుబ్రహ్మణ్యం జీవితంలో సమాధానం రాని ప్రశ్నలు. అందువల్ల, తండ్రి తన జీవితంలో మొదటిసారిగా తనంతట తానే అమ్మ ప్రసక్తి తీసుకురావడంతో నిర్విణ్ణుడయి చూస్తూ వుండిపోయాడు.


పంకజం కూడా అంత కాకపోయినా, అలాంటి కారణాలకే నిర్ణాంత గోయింది కాని రోడ్డువేపే చూస్తూ నిర్లిప్తంగా చెప్పారు రామేశంగారు:

“అబ్బాయ్? గత పది రోజులుగా ఆలోచించి ఆలోచించి ఈ జీవితంలో చెయనక్కరలేదనుకున్న పనినిచేస్తున్నాను. ఇలా జరిగే రోజు వసుందని, రావాలని ఎదురు చూడలేదు. ఊహించలేదు. కాని యివాళ మళ్ళీ ప్రైవేళ్ళ కిందట మూసేసి ఒక తలుపుని తెరుస్తున్నాను”.

“అంటే!” అర్థంకాక చూశాడు సుబ్రహ్మణ్యం.

“సురో పది నిముషాల్లో మీ అమ్మని చూడబోతున్నానని నువ్వు అవును. నీకు జన్మించిన తల్లిని. నేను తాళి కట్టిన భార్యని. నా జీవితంలో కేవలం బాంధవ్యాన్నే తప్ప మరే పాత్రనీ వహించని నా ఊహలో నీ తల్లిని.” ఆ మాట లంటున్నప్పుడు ఆయన కంఠం గద్గదికమయిందా? గొంతు బొంగురు పోయిందా?

ఒక్క ఊణం సుబ్రహ్మణ్యం నిశ్చేష్టుడయిపోయాడు. అనూహ్యమయిన ఆ సంఘటనకి ఎలా సిద్ధపడాలో మనస్సుకి అర్థం కావడంలేదు. పుట్టి బుద్ధెరిగాక ముప్పై ఏళ్లు పెరిగినకొడుకు మొదటిసారిగా తల్లిని చూడడం ఎలా వుంటుంది? అసలు తల్లి బతికి ఉందని, దేశానికి అడ్డంగా డీసీల్ యంజన్లు నడిపే తాను, యింత సుఖపుగా, యింత చిన్న ప్రయాణంచేసి



తల్లి సమక్షంలో నిలబడగలడనీ ఎన్నడూ వూహించలేదు. సుబ్రహ్మణ్యానికి తెలియకుండానే కళ్ళనీళ్ళు తిరిగాయి. తండ్రివేపు చూశాడు, కాని రామేశంగారు కారులోంచి బయటకు చూస్తున్నారు. ఇంకేం మాట్లాడలేదు ఆయన.

తను చూడని అత్తగారిని మొదటిసారిగా చూడబోతున్నానన్న ఆలోచన ఒక్క ఊణం పంకజాన్ని భయపెట్టింది. ఉత్సాహ పరిచింది.

ముందుతోట, దారిపొడుగునా ఫెర్స్, గులాబీ మొక్కలు వున్న ఆవరణలోకి టాక్సీ తిరిగింది గేటు మీగ “ఎన్ ఎనాక్షి, డిస్ట్రిక్ట్ వెల్ ఫేర్ ఆఫీసర్” అన్న బోర్డు. పోర్టికోలో జీపు. డవాలా బండ్రోతు. టాక్సీ దిగుతున్న కొత్త

మనుషుల్ని చూసి అనుమానంగా మొరిగింది ఆల్సేషియన్. ఏ విధంగా చూసినా హోదాలోనూ, సంపదలోనూ, తనకింటి పెద్దస్థాయినే వుంది అమ్మ. అనుకున్నాను సుబ్రహ్మణ్యం.

“జిమీట్! ఏమిటా అరుపులు.” అని కసురుకొంటూ బయటికొచ్చింది ఆవిడ. ఎదురుగా నిలబడిన వాళ్ళని చూసి హఠాతుగా ఆగిపోయింది. భర్తని గుర్తుపట్టింది. పక్కనున్న పొడవటి మనిషిని యింకా సుఖపుగా గుర్తుపట్టింది. పంకజానికి భర్త పోలికలు ఎవరివో యిప్పుడర్థమయింది. పొడవటి ముక్కు, నిలువెత్తు విగ్రహం, తీవి. అన్నీ తల్లి పోలికలు.

అమ్మ చాలా అందంగా ఉందనుకొన్నాను సుబ్రహ్మణ్యం. అమ్మలో ఆవ్యాయత ఎలాంటిదో చూడని అతనికి మొదట ఆమెలో హుందాతనం, తీవీ కనిపించాయి. అసంకల్పితంగా ఆ ఊణంలోనే ఆమె కళ్ళు- అశ్రుపూరితాలయాయి.

“రాములూ! హాల్లోకి కాఫీ తీసుకు రమ్మని. నాగమ్మతో చెప్పి. ఫైలును తరువాత చూస్తాను రండి.” అని కొడుకు వేపు తిరిగి “రా సుబ్బూ! నీ పేరు సుబ్రహ్మణ్యం. నాకు గుర్తుంది.” అని కోడలి వేపు తిరిగి “నీ పేరు నిన్ననే తెలిసింది. యూనో. నేను నీ అత్తగారిని. రండి” అంది. పోర్టికోలో నిలబడి వున్నారు రామేశంగారు. ఆ వయస్సులోకూడా ఆయనకి చేతికర్ర అలంకారంగా కనిపించేది సుబ్రహ్మణ్యానికి, కాని మొదటిసారి దాని అవసరం తెలిసినట్టు దాని మీద వాలి పోయారు. ఒక్క అడుగు వెనక్కివేసి “రండి” అంది.

అర్జు తని పోగొట్టుకున్న ఉద్యోగికి అధికారియిచ్చే ఆహ్వానంలాగ వుంది ఆ పిలుపు.

తండ్రి తల్లి పలకరింతు అబ్బుర పాటుతో చూస్తున్నాడు సుబ్రహ్మణ్యం. మొదటి సారిగా ఆ సమక్షంలో తను పసి వాడయినట్టూ అనిపించింది. నాగమ్మ వచ్చింది. “అందరికీ మొదట కాఫీ యియ్యినాగమ్మా. కాదు, అబ్బాయికి బోర్నోవిటా. అయ్యగారికి కాఫీలో పంచదార వద్దు” అని ఆయన వేపు తిరిగి “రై చేనా?” అంది. రామేశంగారు తలూపారు.

ఆడది ఎంత అధికారి అయినా, సంసారంలో ఆమెకి సంక్రమించే “గృహిణి” పాత్ర మొదటి అధికారిం రాములకీ, నాగమ్మకీ యీ సంసారం చాలా చ్చుటగా కనిపించింది. వాళ్ళ అనుభవంలో

మొదటిసారిగా ప్రవేశించిన ఆ 'అయ్య'ని విస్తుపోయి చూశారు.

మీనాక్షి జుత్తు అక్కడా అక్కడా— నెరిసింది, కళ్ళకి అద్దాలు, తలలో పువ్వులు, నుదిటిని ఎర్రని కుంకుమ బొట్టూ, కూర్చోబోతూంటే పోసు మోగింది. మీనాక్షమ్మ ముఖంలో విసుగు కనిపించింది. వెళ్ళి పోను తీసింది, "మీనాక్షి!" అంది. "నో యివాళ రాను. యూ నో-యివాళ మా అబ్బాయి, కోడలా వచ్చారు. అయామ్ బిజీ. ఓకే-ఓకే" అని పోను పెట్టేసింది.

నాగమ్మ తెచ్చిన ఫలహారాన్ని తానే స్వయంగా అందరికీ వడ్డించింది. కొడుకు వేపు తిరిగి "రైల్వే ఉద్యోగం ఎలావుంది? త్వరలో ప్రమోషన్ వస్తుందట? మీనాన్న గారు చెప్పారు. యూ ఆర్ ఏ హార్డ్ వర్కర్ ట. గుడ్-గుడ్"— అంది.

సుబ్రహ్మణ్యం ఆశ్చర్యంతో, ఆనందంతో ఆమెని అలానే చూస్తున్నాడు. రామేశంగారు ఒక్క మాటకూడా మాట్లాడలేదు.

నాగమ్మ రెండు కాపీలు తేబిలుమీద పెట్టి "ఈ రెండిల్లో పంచదార లేదమ్మ గారు" అంది.

రామేశంగారు ఆశ్చర్యంగా భార్యవేపు చూశారు.

"అంటే నువ్వుకూడా."

మీనాక్షమ్మ నవ్వింది. "సహధర్మం మనల్ని దూరంగా వుంచినా, ఆరోగ్య ధర్మం మనలో యింకా సామాన్య లక్షణాల్ని వేటిలో మిగిల్చింది. డోన్ట్ ఫర్ గెట్. నాకూ వయస్సు మీద ఫడింది. నాకు ముప్పైవళ్ళ కొడుకున్నాడు" అంది.

పంకజం తలమీద చెయ్యివేసి నిమిరి, భర్తవేపు తిరిగి "కోడలు నాకు నచ్చింది. చాలా అందమైన పిల్లని చేశారు. కోడల్ని ఎంచడంలో భార్యని ఎంచుకొనే పొర పాటు చెయ్యలేదు మీరు. లేదా ఆ పొర పాటే మీరు కనువిప్పు అయిందో!" - రామేశంగారు తెల్లబోయారు.

మాటలో అధికారంతో వచ్చిన వ్యంగ్యం కంటే ఏ మూలనో బాధ కొట్ట వచ్చినట్లు కనిపించింది.

"ఇవాళ మీ అందరి బోజనం యిక్కడే నేనే వంట చేసి పెడతాను."

"మళ్ళీ నీ కెండుడు శ్రమ మాట్లాడాక వెళ్తాం" అని రామేశంగారు నసిగారు.

మీనాక్షమ్మ కళ్ళలో మళ్ళీ నీళ్ళు తిరిగాయి. "శ్రమా! అది నా హక్కు అని మరిచిపోతున్నారు మీరు. మీరు కటిన్ మాంసం యింకా యిక్కడే వుంది ముప్పై వళ్ళ తర్వాత మళ్ళీ నా పాత్రని

ఒక్కసారి గుర్తుచేసుకుంటాను."

సుబ్రహ్మణ్యానికి కళ్ళవెంట బొట బొటా క న్నిళ్ళు కారాయి. ఆపుకోలేక పోయాడు. పంకజం గంభీరమయిన ఆ స్త్రీ మూర్తిని అబ్బుర పాటుతో చూస్తూ కూర్చుంది. ఇటువంటి వ్యక్తి తన అతగారన్న గర్వమేదో ఆమె కళ్ళలో ద్యోతకమయింది.

"అమ్మాయ్! నీ భర్తకి యిష్టమయిన దేదో చెప్తువుగాని, నాతోరా." అంటూ రామేశంవేపు తిరిగి. "పోర్టికో దగ్గర మీ యిద్దరికీ కుర్చీలు వేయించాను. చలిగాలి ఎక్కువగా వుంది. గార్డెన్ లో వద్దు. మరో అరగంట పోయాక లోపలికి రండి మజ్జిగ చేసి యిస్తాను" అంది.

తల్లితో వంటగదిలోకి పరుగున వెళ్ళి ఆమె ఎదురుగా పీట వాలుకు కూర్చోవాలని వుంది సుబ్రహ్మణ్యానికి. ఆ యింట్లో ఏ క్షణమూ వృధాగా గడపాలని లేదు. ఇంతకాలం ఎంత నష్టపోయాడతను. పోర్టికోలోకి వచ్చిన తరువాత



సుబ్రహ్మణ్యం తండ్రిని అడిగిన మొదటి ప్రశ్న అదే. "డాడ్! నువ్వు నాకు చాలా అన్యాయం చేశావు. అమ్మని యింతకాలం నాకు దూరం చేశావు."

రామేశంగారు విషాదంగా నవ్వారు. "ఆ అన్యాయం గురించి చెప్పడానికే యింతదూరం తీసుకొచ్చాను. నీకు జీవితంలో ఇమాక్షి గురించి చెప్పవలసిన అవసరం రాదేమో ననుకున్నాను. కాని, గత పదిరోజులుగా నీ ప్రవర్తన నన్ను భయపెట్టింది. వణుకు పుట్టించింది. భార్యని దూరం చేసుకొనే దురదృష్టాన్ని నా కొడుక్కి వారసత్వంగా యిస్తానేమోనని భయపడి నిన్ను యివాళ యిక్కడికి తీసుకొచ్చాను. నిన్నూ, కోడల్ని తీసుకువస్తానని కామాక్షికి నిన్ననే ఫోన్ చేసి చెప్పాను"

"చానికీ, దీనికీ ఏం సంబంధం డాడ్?"

"ఉంది నువ్వు! మీ అమ్మ వ్యక్తిత్వంలో ఎంత గర్వం, పట్టుదలా వుందో ఈ గంటలో నీకు అర్థమయి వుంటుందనుకుంటాను. ఇంతకు పదిరెట్లు ఉండేది

వెలువడింది!

# కార్ మాస్కెన్ కాపిటల్ (పెట్టుబడి)

మొదటి భాగం :

సరుకులూ, డబ్బూ

పరిచయం :

రంగనాయకమ్మ

పేజీలు : 380

వెల : రు. 10/-

ప్రతులకు :

అరుణా

పబ్లిషింగ్ హౌస్

విలూరు రోడ్,

విజయవాడ-520 002

ఫోను నెం. 61181

★ రు. 10/- M.O చేసిన

పోస్టేజి ఉచితం.



“అన్నాతమ్ములు, అక్కాచెల్లెలు అందరు కూడిరి ఆటకు”

—ఫోటో : ఎ. సూర్యనారాయణ, బిక్కవోలు

ఆ రోజుల్లో. కామాక్షికి. ముప్పై ఏళ్ళ కిందట బి.ఎ.చదుకువున్న ఆ అమ్మాయికి వూరంతటినీ పిలిచి గర్వంగా పెళ్ళి జరిపించారు నాన్న. మొదటి సంవత్సరం సంసార జీవితం బాగానే సాగింది. నాకు వయస్సులో విచ్చలవిడితనం ఉండేది. చిన్న నిర్లక్ష్యం ఉండేది. ఆ ఒక్క గుణం నీకు రాలేదని పదిరోజుల కిందటివరకు అనుకోనేవాడిని. ఓ డ్రాయింగు టీచరుతో చిన్న ప్రేమ వ్యవహారం నడిచింది— ఓ సారి నా స్కూలు బాగ్ లో వాడి పోయిన మలె పూల దండం కనిపించింది మీ అమ్మకి. నిలదీస్తే ఏదో అబద్ధం చెప్పి మాట తప్పించాను అలాగే ఏవేవో సంగర్భాల్లో మరో నాలుగయిదు సార్లు దొరికిపోయాను. ఆవిడ నీ భార్యంత అమాయకాలు కాదు. కాగా చాలా వారు షంగల మనిషి. మరో నాలుగు నెలలకి నువ్వు పుట్టావు. నీ పురిటికి వెళ్ళిన కామాక్షి తిరిగి రాలేదు. ఆ నాటికీ, యీ నాటికీ ఆ రోజుల్లో అనూహ్యమయిన విషయం-నలుగురూ కథల్లాగ చెప్పుకొన్న విషయం- మా యిద్దరి విశాకుల కథ. కోర్టులో విడాకులకి దావావేశారు వాళ్ళ నాన్న గారు. ఎవరేం చెప్పినా వినిపించుకోలేదు కామాక్షి. నా వ్యవహారంవల్ల తనకి వచ్చిన నష్టం కంటే తననుమోసం చేశారన్న ఆలోచనకు తట్టుకోలేకపోయింది. ఆమె అహంకారం దెబ్బ తింది. వయస్సులో నీడి తరగని రోజులు. అంతే. మరో సంవత్సరానికి కోరు విడాకుల్ని అంగీకరించింది నేను కోర్టుకు వెళ్ళలేదు. నీమూడో ఏట నిన్ను నాదగ్గరకి పంపించింది. నీకు బారసాల

జమవలేదు నేనే ‘సుబ్రహ్మణ్యం’ అని పేరుపెట్టాను “ఇదీ కథ.”  
 నిర్విణ్ణుడయి కూర్చుండిపోయాడు సుబ్రహ్మణ్యం.  
 “జీవితంలో చేసిన ఒక్క పొరపాటుకి నేను భార్యని నష్టపోయాను. నా వల్ల నువ్వు తల్లిని నష్టపోయావు. ఆ తప్పకి మనిద్దరం చెలించిన విలువయిన మూల్యం యిది. మళ్ళీ అలాంటి తప్పువల్లే నువ్వు నష్టపోవడం నేను భరించలేను. అది నీకెలా చెప్పాలో తెలీక, ఆలోచించి ఆలోచించి నిన్నిక్కడికి తీసుకురావాలనే నిర్ణయానికి వచ్చాను.  
 సుబ్రహ్మణ్యం మాట్లాడలేదు.  
 “తర్వాత కామాక్షిని అయిదారుసార్లు చూశాను. న్యూస్ పేపరు తెరిస్తే ఆవిడ ఉద్యోగం వివరాలు తెలుస్తూండేవి. కాని- కాని మళ్ళీ నా జీవితంలోకి ఆహ్వానించ లేకపోయాను.” అని ఆగి “సుబ్బా! నువ్వేం చేసినా మంచికీ, చెడుకీ నీకు స్నేహితుడూ. హితుడూ అంతా నీ భార్యే. ఆమె విశ్వాసాన్ని పోగొట్టుకుంటే నువ్వెంత నష్టపోతావో చెప్పడానికి నా జీవితంకంటే మంచి ఉదాహరణ మరొకటి లేదు” అన్నారు.  
 \* \* \*  
 లోపల వంట చేస్తూ కోడల్ని పీటమీద కూర్చోపెట్టి. తల దువ్వి-పూలజడ కుడు తోంది కామాక్షమ్మ. “ఇవాళ నిన్నూ. అబ్బాయిని ఎందుకు తీసుకొస్తున్నారో మీ మామ గారు అంతా చెప్పారామ్మా. చూడమ్మా అనవసరమయిన పట్టుదలలకి పోయి. భర్తని నిలదీసి నేనేం నష్టపోయానో

నాకు తెలుసు నా గర్వాన్ని, నా వ్యక్తిత్వాన్ని నిలుపుకోగలిగాను. కాని భర్తని, బిడ్డని యిల్లాలిగా నా అదృష్టాన్ని దూరం చేసుకున్నాను. ఒక్క మాట మరచిపోకు. మంచికీ, చెడుకీ నీ స్నేహితుడూ. హితుడూ నీ భర్త. ఆ నీడని ఏ ఖరీదయినా చెల్లించి నువ్వు నిలబెట్టుకోవాలి. వయస్సులో నువ్వు చేసిన త్యాగాలు వృద్ధాప్యంలో కలిసొస్తాయి. అప్పుడు కాదు యిప్పుడు నాకు భర్త, బిడ్డా, కోడలి అవసరం వుంది. నాకు అధికారం, హోదా, జీపు, యిల్లూ వున్నాయి. కాని మీరు - మీరంతా లేరు.

ఆ మాటలంటున్నప్పుడు కామాక్షమ్మ కొంత జీరవోయింది. అంత తీవ్రమైన మనిషి కన్నీరు కారుస్తుంటే పంకజానికి భోరున దుఃఖం తోసుకొచ్చింది.

“చొక్కా మీద కాఫీ చుక్క కనిపిస్తే కారణం ఏమిటని నిలదీయకమ్మా. అతను చూసే ముందు వీలయితే కడిగేయే ఆమరక’. భర్తని చూడనివ్వకు. నువ్వు గుర్తించలేదన్న తృప్తి, నీ దగ్గర దాచానన్న గర్వం మగాడికి మిగలనీ. ముప్పై ఏళ్ళ జీవితాన్ని నష్టపోవడం కంటే అడేం పెద్ద నష్టం కాదమ్మా.”

అ త్తగారి వాళ్ళో తలపెట్టుకొని పసి బిడ్డలాగ భోరుమంది పంకజం. కోడల్ని గుండెలకి హత్తుకొని తృప్తిగా ఒక తల్లి. అ త్తగారూ అయింది కామాక్షమ్మ.

\* \* \*  
 జీపు వెనక్కి తిరిగి వస్తూంటే ముగ్గురి మనస్సులూ ఆలోచనల్లో. ఊహించని అనుభవంతో బరువెక్కి వున్నాయి.

చివరికి నిట్టూర్చి రామేశంగారు కొడుకుని అడిగారు. కొడుకుకి వినిపించేలాగ “ఇంతకీ కాకీ చొక్కాలో కాఫీ చుక్క ఎందుకొచ్చిందో చెప్తావురా?” అని.

సుబ్రహ్మణ్యం నవ్వేశాడు. “చెప్తాను డాడీ అది నా చొక్కాకాదు. రంగనాథా నిది. వాడు డ్యూటీ రూంలో తగిలించిన చొక్కా పొరపాటున తొడుక్కుని యింటికి పోయాడు. పంకజం కాఫీ మరక చూపించాక ఆ విషయం తెలిసొచ్చింది. దాని అనుమానం చూస్తే నవ్వొచ్చింది” అని పక్కన కూర్చొన్న పంకజం వేపు తిరిగి “ఐమామ్ సారీ మై వైఫ్ నన్ను క్షమించు. నా బిడ్డకి తల్లిని దూరం చెయ్యకు ఆ నరక మేమిటో నాకివాళ తెలిసొచ్చింది” అన్నాడు.

రామేశంగారు కళ్లు తుడుచుకొన్నారు ఆ మాటలు వింటూ.

జీపు ఊరు పొలిమేరలకి వచ్చేసింది. అప్పటికి బాగా చీకటిపడింది. కాని కను చూపు మేరలో ఊళ్ళో అక్కడా అక్కడా దీపాలు వెలుగుతున్నాయి.